



సూర్య

శ్రీ దినపత్రిక

www.suryaa.com

ఆదిలాబాద్

మంచీర్యాల
నిర్మల్ - కొమరం భీం
ఆసిఫాబాద్

సోమవారం 16 ఫిబ్రవరి 2026 పేజీలు 03

శివనామ స్మరణతో మారుమోగిన శివాలయాలు



మంచీర్యాల ప్రతినది/జన్నారం, సూర్య మేజర్ న్యూస్ మహాశివరాత్రి పర్వదినం సందర్భంగా ఆదిలాబాద్ ఉమ్మడి జిల్లాలో మంచీర్యాల, లక్ష్మీపేట్, జన్నారం, దండెపల్లి, ముల్లపల్లిలోని గోదావరి పరివాహక ప్రాంతాల్లో ఆదివారం తెలతెలవారకముందే వివిధ గ్రామాలకు

చెందిన భక్తులు గోదావరి నదిలో పుణ్యస్నానాలు ఆచరించారు. అనంతరం అయా ప్రాంతాలలోని శివాలయాలు శివనామ స్మరణతో మారుమోగాయి. చిన్న పెద్ద అనే తేడా లేకుండా అందరు భక్తితో దేవాలయాలలో పూజలు చేశారు. ఆదిలాబాద్ ఉమ్మడి జిల్లాలోని

శివాలయాలు అన్ని భక్తులతో నిండిపోయాయి. స్నానాలకు వెళ్లిన భక్తులకు బాదంపల్లి రేవు దగ్గర గ్రామ భవాని యూత్ ఆధ్వర్యంలో అరటిపళ్ళు, త్రాగునీరు పంపిణీ చేశారు. అదేవిధంగా కలమడుగు గోదావరి నది వద్ద భవానీ పిల్లల హాస్పిటల్ ఆధ్వర్యంలో ఉచిత వైద్య

శిబిరాన్ని నిర్వహించారు. భక్తులకు ఎలాంటి ఇబ్బందులు కలగకుండా అయా గ్రామాల ప్రజా ప్రతినదిలు, సంబంధిత అధికారులు తగిన ఏర్పాట్లు చేశారు. ఎప్పటికప్పుడు స్థానిక ఎస్సై గొల్లపల్లి అనూప ఆదేశాల మేరకు పోలీసులు పర్యవేక్షించారు.

ప్రమాణ స్వీకారానికి
అన్ని ఏర్పాట్లు పూర్తి
- జిల్లా కలెక్టర్ రాజర్షి షా
ఆదిలాబాద్, సూర్య మేజర్ న్యూస్ :



మున్సిపల్ చైర్మన్, వైస్ చైర్మన్, వార్డు కౌన్సిలర్ల ప్రమాణ స్వీకార మహోత్సవానికి అన్ని ఏర్పాట్లు పూర్తి అయ్యాయి. సోమవారం జరగనున్న ప్రమాణ స్వీకార కార్యక్రమం నేపథ్యంలో జిల్లా కలెక్టర్ రాజర్షి షా ఆదివారం సాయంత్రం మున్సిపల్ కార్యాలయంలో ఏర్పాట్లను పరిశీలించారు. వేదిక, సీటింగ్ ఏర్పాటు, కౌన్సిలర్ల ప్రమాణ స్వీకార స్థలాలను తనిఖీ చేసి అధికారులకు దిశానిర్దేశం చేశారు. కార్యక్రమం గౌరవప్రదంగా జరిగేలా ప్రోటోకాల్స్ కచ్చితంగా

పాటించాలని ఆదేశించారు. ప్రజలు, ప్రజాప్రతినదిలు అధిక సంఖ్యలో హాజరయ్యే అవకాశం ఉన్నందున భద్రతపై ప్రత్యేక దృష్టి సారించి పోలీసు శాఖతో సమన్వయం చేసుకోవాలని సూచించారు. ఏర్పాట్లు పూర్తి చేసినట్లు మున్సిపల్ అధికారులు కలెక్టర్ కు వివరించారు. సమయపాలనతో కార్యక్రమాన్ని విజయవంతం చేయాలని కలెక్టర్ సూచించారు. ఈ పరిశీలనలో స్థానిక సంస్థల అదనపు కలెక్టర్ రాజేశ్వర్, మున్సిపల్ కమిషనర్ రాజు, ఇతర అధికారులు, సిబ్బంది తదితరులు పాల్గొన్నారు.

శ్రీ గోవిందమాంబ సుమేత వీరబ్రహ్మాండ్ర స్వామి వార్ల కళ్యాణ మహోత్సవం

మందమర్రి, ఫిబ్రవరి 15, సూర్య మేజర్ న్యూస్.
మహా శివరాత్రి సందర్భంగా పట్టణంలోని రైల్వే స్టేషన్ రోడ్ లో గల శ్రీ వీరబ్రహ్మాండ్ర స్వామి, శ్రీ లక్ష్మీ నరసింహ స్వామి దేవాలయ ప్రాంగణంలో శ్రీ గోవిందమాంబ సుమేత వీరబ్రహ్మాండ్ర స్వామి వార్ల కళ్యాణ మహోత్సవ వేడుకలను అంగరంగ వైభవంగా నిర్వహించారు. ఆదివారం మహా శివరాత్రి పర్వదినాన్ని పురస్కరించుకొని కాలజ్ఞాన



ప్రబోధకర్త పోతులూరు వీరబ్రహ్మాండ్ర స్వామి కళ్యాణ మహోత్సవాన్ని ఆలయ ప్రధాన అర్చకులు భీమోజు కుష కుమార్ చారి ఆధ్వర్యంలో కన్నుల పండుగగా నిర్వహించారు. అంతకు ముందు ఎదురుకోలు కార్యక్రమంలో భాగంగా పల్లకీ సేవ నిర్వహించారు. అమ్మ వారి తరపున చిట్టోజు వీరాచారి - విజయ, స్వామి వారి సేవలో నాంపల్లి రవీంద్ర చారి - ధనలక్ష్మి దంపతులు పాల్గొన్నారు. ఈ సందర్భంగా మహా

ప్రసాద వినియోగ (అన్నదానం) కార్యక్రమాన్ని నిర్వహించారు. రాత్రి భజన కార్యక్రమం, లింగోద్భవ కాలములో మహా శివునికి రుద్రాభిషేకం నిర్వహించారు. ఈ కార్యక్రమంలో ఆలయ కమిటీ సభ్యులు ఆకుసూరి లక్ష్మీనారాయణ, రేవెళ్ళి రాజయ్య, విశ్వ బ్రాహ్మణ సంఘం అధ్యక్షుడు కస్తూరి నరసింహ చారి, కార్పెంటర్ సంఘం అధ్యక్షుడు గొల్లపల్లి బ్రహ్మచారి, స్వర్ణకార సంఘం అధ్యక్షుడు వేణు, సభ్యులు, వి బ్రహ్మచారి, నాగరాజు, రాజు, సాయి యువకులు, మహిళలు అధిక సంఖ్యలో పాల్గొన్నారు.



శివనామ స్మరణతో మారుమ్రోగిన ఆలయాలు

- భక్తుల నిరాజనాలు అందుకున్న పరమశివుడు

లోకేశ్వరం, సూర్య మేజర్ న్యూస్ మహాశివరాత్రి పర్వదినాన్ని పురస్కరించుకుని లోకేశ్వరం మండలంలోని గోదావరి నది తీరాన గల బ్రహ్మేశ్వరాలయం, స్థానిక లోకేశ్వరాలయంతో పాటు మండలంలోని ఆయా గ్రామాలలోని ఆలయాలు ఆదివారం భక్తుల శివనామస్మరణతో మారుమ్రోగాయి. మహా శివరాత్రి సందర్భంగా తెల్లవారుజాము నుండి గ్రామాలలో పండగ వాతావరణం సంతరించుకుంది. మండల



కేంద్రమైన లోకేశ్వరాలయం భక్తుల రద్దీతో కిటకిటలాడింది. స్థానిక భక్తులే కాకుండా చుట్టుపక్క గ్రామాల భక్తులు ఉపవాస దీక్షలతో ఆలయాలకు చేరుకొని హార నామ స్మరణతో

పరమశివునికి ప్రత్యేక పూజ అర్చన, అభిషేకాలు జరిపించారు. వేద పండితులు బ్రహ్మశ్రీ సంతోష్ కుమార్ జోషి బృందం కరకమలములే ఉదయం నుండి సుప్రభాతసేవా, శాంతి పాటము, స్వామివారికి అభిషేకాలు దర్శనం, పూజాభిషేకం

అలంకారం స్థాపితదేవత హోమాలు, పూర్ణాహుతి, తీర్థ ప్రసాద వితరణ, తదితర క్రైస్తవ కార్యక్రమాలు నిర్వహించారు. ఈ సందర్భంగా వేద పండితులు సంతోష్ కుమార్ జోషి, మాట్లాడుతూ... మహాశివరాత్రి రోజున అనంతమైన సర్వాంతర్యామి ఐనా... శివున్ని భక్తితో ఆరాధించడం శివనామ స్మరణ చేయడం వల్ల వ రి వ రా య రా లో గ్యా లు , న క ల సౌభాగ్యాలు, కార్యసిద్ధి సిద్ధిస్తాయని పేర్కొన్నారు. ఈ కార్యక్రమంలో సర్పంచ్ ధారావీ కపిల్, ఆలయ కమిటీ సభ్యులు ఎం. రామారావు, భోజరాం, రాంచంద్రావు, సుబ్బన్నాళ్ల గంగాధర్, జై సాగర్ రావు, శుభాష్ రెడ్డి, అల్ల మురళి, నగేష్ గంగాధర్, గోనేటి జగదీశ్, నారాయణ, ఆలయ పూజారి అములు, మహిళలు, యువతీయువకులు, పిల్లలు, పాల్గొన్నారు.

హార హార మహాదేవ

- గొడిసెర్యాల రాజరాజేశ్వర స్వామి ఆలయానికి

పోటెత్తిన భక్తులు

దస్తరాబాద్, ఫిబ్రవరి 15, సూర్య మేజర్ న్యూస్:

మండలంలోని గొడిసెర్యాల శ్రీ రాజరాజేశ్వర ఆలయంలో బుధవారం మహా శివరాత్రి పర్వదిన సందర్భంగా భక్తులు పోటెత్తారు. వేలది మంది భక్తులు తరలి రావడంతో ఆలయం భక్తులతో కిటకిటలాడింది. పెద్ద ఎత్తున భక్తులు తరలి వచ్చి శ్రీ రాజరాజేశ్వర స్వామిని దర్శించుకొని తమతమ మొక్కులను తీర్చుకున్నారు. ఆలయ ప్రాంగణం అంత శివనామస్మరణతో మార్మోగింది. ఆలయ అర్చకులు లక్ష్మణ స్వామి స్వామి వారికి ప్రత్యేక పూజలు, అభిషేకాలను నిర్వహించారు. అలాగే మండల కేంద్రంలోని శ్రీ రాజరాజేశ్వర స్వామి ఆలయంలో శివ పార్వతీల కళ్యాణాన్ని అర్చకులు రాజేశ్ పంతుల ఆధ్వర్యంలో నిర్వహించారు. అలాగే మండలంలోని మున్యాల గొండు గూడెం గ్రామంలో నాగు స్వామి ఆలయంలో శివరాత్రి వేడుకలను నిర్వహించారు.



సోమవారం జరగాల్సిన ప్రజావాణి కార్యక్రమం రద్దు.

- జిల్లా కలెక్టర్ అభిలాష అభినవ్



నిర్మల్ ప్రతినిధి ఫిబ్రవరి 15, సూర్య మేజర్ న్యూస్.

నిర్మల్ జిల్లాలోని మూడు మున్సిపాలిటీలకు జరిగిన మున్సిపల్ ఎన్నికలు ప్రశాంతంగా ముగిసాయి. మున్సిపల్ చైర్మన్, వైస్ చైర్మన్ల ఎన్నికల ధృష్ట్యా సోమవారం జరగాల్సిన ప్రజావాణి కార్యక్రమం రద్దు చేసినట్లు జిల్లా కలెక్టర్ అభిలాష అభినవ్ తెలిపారు.

భక్తులకు పండ్లు, నీళ్లు పంపిణీ

నన్నూర్, సూర్య మేజర్ న్యూస్ : మహాశివరాత్రి పర్వదినాన్ని పురస్కరించుకొని ఆదివారం గోదావరి నది పుణ్య స్నానాలు ఆచరించడానికి వచ్చిన భక్తులకు పదోవ డివిజన్ కార్పొరేటర్ రాచకొండ గోపాలరావు ఆదేశాలతో రాచకొండ గోపాల్ రావు కుమారుడు రాచకొండ సందేశ్ తేజ ఆధ్వర్యంలో భక్తులకు పండ్లు, నీళ్లు పంపిణీ చేశారు. పుణ్య స్నానాలకు గోదావరికి వస్తున్న భక్తులకు ఇబ్బందులు కలగకుండా ముందు రోజు గోదావరి నదికి వెళ్లి మార్గాన్ని చదును చేయించి, భక్తులకు ఇలాంటి ఇబ్బందులు లేకుండా చూసుకున్నారు. ఈ కార్యక్రమంలో ఇంకిల్ల పురుషోత్తం, నన్నూర్ ఆటో సంఘం అధ్యక్షుడు బద్రి శివకుమార్, గడ్డం బాలు గౌడ్, గడ్డం నరేందర్ గౌడ్, సిరిపురం సురేష్, సంగోజి సురేష్, ముత్తునూరు నరేష్ తదితరులు పాల్గొన్నారు.



మహాశివరాత్రి సందర్భంగా భారతీయ జనతా పార్టీ ఆధ్వర్యంలో మజ్జిగ పంపిణీ

మంచీర్యాల టౌన్, ఫిబ్రవరి 15, సూర్య మేజర్ న్యూస్ :

మహాశివరాత్రి పర్వదినం సందర్భంగా ఆదివారం మంచీర్యాల పట్టణం లోని కాలేజీ రోడ్ లో గోదావరి పుణ్యస్నానం ఆచరించే భక్తులకు భారతీయ జనతా పార్టీ తరపున మజ్జిగ పంపిణీ చేశారు. ఈ సందర్భంగా బీజేపీ నాయకులు మాట్లాడుతూ భారతీయ జనతా పార్టీ కొనసాగిస్తున్న సేవా



కార్యక్రమంలో భాగంగా గత కొన్ని సంవత్సరాలుగా శివరాత్రి పుణ్యస్నానాలు ఆచరించే భక్తులకు మజ్జిగ పంపిణీ చేస్తున్నామన్నారు. ప్రజలకు సేవ చేయడానికి బీజేపీ ఎప్పుడూ ముందు వరుసలో ఉంటుంది అన్నారు. రాబోయే రోజుల్లో మరన్ని సేవా కార్యక్రమాలు కొనసాగిస్తామని పేర్కొన్నారు. ఈ కార్యక్రమంలో బిజెపి సీనియర్ నాయకులు గోనె శ్యాంసుందర్ రావు, మంచీర్యాల మున్సిపల్ కార్పొరేషన్ బీజేపీ ఛోర్ లీడర్ గాజుల ముకేశ్ గౌడ్, బీజేపీ కార్పొరేటర్లు కస్తూరి నాగరాజు, బోట్ల సత్యం మంచీర్యాల మున్సిపల్ కార్పొరేషన్ గర్విళ్ల జోన్ అధ్యక్షులు అమిరీశెట్టి రాజుకుమార్, సెంట్రల్ జోన్ అధ్యక్షులు రంగా శ్రీశైలం, బిజెపి నాయకులు పానుగంటి మధు, బింగి ప్రవీణ్, శ్రీనివాస్, రాజబాపు నాగుల రాజన్న తదితరులు పాల్గొన్నారు.

కడెం కు చేరిన ప్రచారం రథం

కడెం, సూర్య మేజర్ న్యూస్:

సంత్ శ్రీ సేవాలాల్ జయంతి సందర్భంగా మహారాష్ట్ర నుండి బయలు దేరిన సంత్ శ్రీ సేవాలాల్ ప్రచార రథం శనివారం కడెం కేంద్రానికి చేరుకుంది. ఈ సందర్భంగా మహారాజ్ తానాజీ ఆధ్వర్యంలో సంత్ శ్రీ సేవాలాల్ విగ్రహానికి పూలమాలలు వేసి ప్రత్యేక పూజలు నిర్వహించారు. ఈ సందర్భంగా తానాజీ మాట్లాడుతూ సేవాలాల్ చూపిన భక్తి మార్గంలో ప్రతి



ఒక్కరు నడవాలన్నారు. ఈ కార్యక్రమంలో మోహన్ నాయక్, వేణు గోపాల్, సపావాత్ రవి, ప్రభాకర్ తదితరులు ఉన్నారు.

భక్తులకు డిగ్రీ విద్యార్థుల సేవలు.



కాగజ్జుగర్, ఫిబ్రవరి 15, సూర్య మేజర్ న్యూస్:

కొమరం భీమ్ ఆసిఫాబాద్ జిల్లా కాగజ్జుగర్ పట్టణంలోని ప్రభుత్వ డిగ్రీ కళాశాల విద్యార్థులు మరియు అధ్యాపకులు ఎన్ఎస్ఎస్, యూనిట్ ప్రోగ్రాం అధికారి తూడూరి దత్తాత్రేయ ఆధ్వర్యంలో మండలంలోని ఈస్ గామ్ గ్రామంలో శివరాత్రి సందర్భంగా శివ మల్లన్న స్వామి ఆలయ ప్రాంగణంలో జరిగే జాతరలో ఆదివారం రోజు దేవుని దర్శనానికి వచ్చే భక్తులకు ఎలాంటి ఆసౌకర్యం కలగకుండా తమ సేవలను అద్భుతంగా అందించారు. ఈ సేవా కార్యక్రమంలో 55 మంది వాలంటీర్లు భక్తులకు క్యూ లైన్, ట్రాఫిక్ కంట్రోలింగ్ మరియు వివిధ సేవలను అందించడం జరిగింది. ఈ కార్యక్రమంలో కళాశాల అధ్యాపకులు పాల్గొన్నారు.

శివనామస్మరణతో మారుమోగుతున్న శివాలయాలు

నెన్నెల ఫిబ్రవరి 15 సూర్య మేజర్ న్యూస్

మహాశివరాత్రి సందర్భంగా మండలంలోని నెన్నెల గంగాధర దేవాలయం, జంగల్ పేట అడవి మధ్యలో చింతల మల్లన్న దేవాలయం, అవడంలో ఆంజనేయ స్వామి ఆలయం ఆలయాల్లో శివరాత్రి మహోత్సవాలు ఆదివారం వైభవంగా ప్రారంభమయ్యాయి. ఈరోజు శివపార్వతుల కళ్యాణంతో ప్రారంభమై రాత్రి నుంచి రేపు ఉదయం వరకు భక్తులు జాగరణ కార్యక్రమాలు నిర్వహించి రేపు నాగవల్లితో కార్యక్రమాలు ముగుస్తాయి. ఈ సందర్భంగా ఆలయాలు భక్తులతో కిటకిటలాడుతున్నాయి.

తిర్యాణి మండలంలో మారుమోగిన శివనామ స్మరణం

తిర్యాణి, సూర్య మేజర్ న్యూస్

శివరాత్రి పర్వదినాన్ని పురస్కరించుకొని ఉదయం నుండే తిర్యాణి మండలంలోని పలు శివాలయాలకు జనం పోటెత్తారు భక్తి శ్రద్ధలతో ప్రజలు పరమశివుణ్ణి దర్శించుకున్నారు. మండలకేంద్రంలోని శ్రీ లక్ష్మి గణపతి ఆలయంలో రుద్రాభిషేకం కార్యక్రమం నిర్వహించారు. ఈ సందర్భంగా దేవాలయాలు శివనామస్మరణతో మారుమోగాయి గుడిగుట్ట సంగమేశ్వర ఆలయంలో అనిల్ అన్న యువ సైన్యం ఆధ్వర్యంలో కాంగ్రెస్ పార్టీ మండలయూత్ అధ్యక్షులు పున్నం హరిష్ కుమార్ మినరల్ వాటర్ పంపిణీ కార్యక్రమం చేపట్టారు. సర్పంచ్ మదవి తులసి వెంకటరావు ఆధ్వర్యంలో అన్నదాన కార్యక్రమం నిర్వహించారు. మొయిందా రమా శంకర్ ఆలయంలో కాంగ్రెస్ పార్టీ నాయకుల ఆధ్వర్యంలో కుమరం భీమ్ ఆసిఫాబాద్ జిల్లా చేస్తూన్నారు



మాజీ ఎం ఎల్. ఏ ఆశ్రం సక్కు జిల్లా సినియర్ నాయకులు జువ్వాజీ అనిల్ గౌడ్ పిలుపు మేరకు మంగి సర్పంచ్ రాయసిడం వినోద్ మినరల్ వాటర్ పంపిణీ కార్యక్రమం చేపట్టారు తిర్యాణి ఉప సర్పంచ్ చేని కుమార్ మినరల్ వాటర్ పంపిణీ కార్యక్రమం చేపట్టారు. జాతరలో నిర్వహిస్తున్నటువంటి వాలిబాల్ క్రికెట్ క్రీడకారులకి గంభీరావుపేట సర్పంచ్ జూమ్మిడి కిష్టయ్య గంభీరావుపేట క్రీడాకారులకు సుమారు 20 వేల రూపాయ క్రీడ సామాగ్రి పంపిణీ చేశారు. మంగి సర్పంచ్ రాయసిడం వినోద్ పాతగూడ హాస్టల్ గూడ యువతకు క్రీడా సామాగ్రి పంపిణీ చేశారు. ఎంజీఆర్ యువ సైన్యం ఆధ్వర్యంలో కుడిమెత అర్జున్ మొయిందా రామశంకర్ ఆలయం వాలంటీర్లకు టీ షర్టు పంపిణీ చేశారు రాజకీయ నాయకులు సంఘ సేవకులు తిర్యాణి మండల కేంద్రంలో యువతకు ప్రజలకు చేస్తున్నటువంటి సామాజిక కార్యక్రమాల పట్ల ప్రజలు హర్షం వ్యక్తం

వైభావంగా శివపర్వతుల కళ్యాణం

కడం, సూర్య మేజర్ న్యూస్:

మండలంలోని లింగాపూర్ గ్రామంలో గల శ్రీ రాజరాజేశ్వర ఆలయంలో మహాశివరాత్రిని పురస్కరించుకొని ఉత్సవాలు వైభవంగా కొనసాగుతున్నాయి.



మహాశివరాత్రి పర్వదినాన్ని పురస్కరించుకొని ఆలయంలో శివపర్వతుల కల్యాణ మహోత్సవాన్ని ఆలయ అధ్యక్షులు ఆధ్వర్యంలో అత్యంత వైభవంగా నిర్వహించారు. ఈ బృహోత్తర కార్యక్రమాన్ని తిలకించడానికి మండలంలోని ఆయా గ్రామాల ప్రజలు ఆలయానికి తరలివచ్చి శివపర్వతుల దర్శనం చేసుకున్నారు. శివపర్వతుల కళ్యాణ మహోత్సవాన్ని పురస్కరించుకొని ఆలయ ప్రాంగణమంతా శివ నామస్మరణతో మారుమోగింది.

ఉట్నూర్ లో ఘనంగా శ్రీ శ్రీ శ్రీ సంత సద్గురు సేవాలాల్ మహారాజ్ జయంతి వేడుకలు

- పల్లకి శోభ యాత్రలో బంజారా ప్రజలు - శ్రీ శ్రీ శ్రీ సద్గురు సేవాలాల్ మహారాజ్ చూపిన మార్గంలో నడవాలి

ఉట్నూర్ సూర్య మేజర్ న్యూస్: శ్రీ శ్రీ శ్రీ సద్గురు సేవాలాల్ మహారాజ్ చూపిన మార్గంలో ముందుకు నడవాలని మాజీ జిల్లా పరిషత్ చైర్మన్ జనార్దన్ రాథోడ్ అన్నారు. ఆదివారం మండలంలోని సేవాదాస్ నగర్ జగదశీబ దేవి ఆలయంలో



బంజారాల ఆరాధ్య దైవం శ్రీ శ్రీ శ్రీ సద్గురు సేవాలాల్ మహారాజ్ చిత్రపటానికి పూలమాలలు వేసి నివాళులు అర్పించారు. అనంతరం ఆలయంలో భోగ్ బండారో చేసి ఆలయం నుండి సేవాలాల్ జండా జీసీసీ పెట్రోల్ బాంక్ వరకు పల్లకి శోభ యాత్ర నిర్వహించారు. ప్రజలు నృత్యాలు చేస్తూ శ్రీ శ్రీ శ్రీ సద్గురు సేవాలాల్ మహారాజ్ 287 వ జయంతి ని ఘనంగా నిర్వహించారు. అయిన మాట్లాడుతూ... సేవాలాల్ మహారాజ్ చూపిన మార్గంలో ప్రతి ఒక్కరు నడవాలని అన్నారు. సేవాలాల్ మహారాజ్ క్రీ.శ 18 వ శతాబ్దం లో భారతదేశం మొత్తం సంచరిస్తూ ఆవులను మేపుకుంటూ సమస్త బంజారా ప్రజలకు జాగృతం చేశారు. తన జీవితాని త్యాగం చేసి, తన భోధనలను మాటలకే పరిమితం కాకుండా ప్రతిది ఆచరించి చూపించిన గొప్ప ఆధ్యాత్మిక గురువు సేవాలాల్ అన్ని అన్నారు. సృష్టి లో ప్రతి జీవి పైన ప్రేమ, దయ, కరుణ చూపించాలని కోరారు. 20 కోట్ల బంజారా ప్రజల గుండెలో నిలిచినా దేవుడు సేవాలాల్. ఈ కార్యక్రమంలో ఉట్నూర్ సర్పంచ్ అనిత శ్రీనివాస్ జాడవ్, నేతాపత్ రాంధాస్ నాయక్, గంగారాం నాయక్, కారోబారి వీరేందర్, సుధాకర్ నాయక్, మహేందర్, వసంత్ రావు, రవీందర్, సచిన్, చంద్రకాంత్, గడం ప్రకాష్, జాడవ్ గోపాల్ రావు, రోహిదాస్, బాలు మహారాజ్, శ్రీకాంత్, బంకల్ లాల్ కవి, వినోద్, గజేష్, రాంరామ్, రవి నాయక్, జయచంద్ర, సురేష్ డాక్టర్, రాం కిషన్, లక్కారం సర్పంచ్ అజీత్ రాజు తో పాటు ప్రతి తండా నుండి పాల్గొన్న సర్పంచ్, ఉప సర్పంచ్, వార్డు మెంబర్స్, మహిళలు, యువకులు తదితరులు పాల్గొన్నారు.

బంగారు తండాలో ఘనంగా సేవాలాల్ జయంతి వేడుకలు

జన్నారం, ఫిబ్రవరి 15, సూర్య మేజర్ న్యూస్ :

జన్నారం మండలం బంగారు తండా గ్రామంలో బంజారాల ఆరాధ్య దైవమైన సేవాలాల్ జయంతిని ఆదివారం ఘనంగా జరుపుకున్నారు.



గ్రామస్తులు సేవాలాల్ మహారాజ్ కు ప్రత్యేక పూజలు చేశారు. ఈ వేడుకల్లో బంజారా కుల నాయకులు భుక్య నిర్మల రవీందర్, ఉప సర్పంచ్ జగదీష్ నాయక్, కారోబారి అజీత్ గోవిందు నాయక్, ఆలయ కమిటీ చైర్మన్ బోడ రాజు, గ్రామస్తులు పాల్గొన్నారు.

రాష్ట్ర స్థాయికి ఎంపికైన

జూనియర్ కళాశాల విద్యార్థిని

జన్నారం, ఫిబ్రవరి 15, సూర్య మేజర్ న్యూస్ :

మంచిర్యాల జిల్లా కేంద్రంలో ఈనెల 14న నిర్వహించిన సీఎం కప్పు కరాటే పోటీలలో జన్నారం ప్రభుత్వ జూనియర్ కళాశాల ప్రథమ సంవత్సరం విద్యార్థిని అస్మ జిల్లా స్థాయి నుండి రాష్ట్ర స్థాయికి ఎంపికయ్యారు. ఎంపికైన విద్యార్థిని అస్మకు అధ్యాపకులు మెడల్ అందజేశారు. ఈ సందర్భంగా రాష్ట్రస్థాయికి ఎంపికైన అస్మను కళాశాల ప్రిన్సిపల్ శ్రీనివాస్, అధ్యాపక బృందం బాబురావు, సాయికుమార్, రవీందర్, నాగేశ్వరరావు, మోహన్, దేవేందర్, శశికళ, స్వరూప, కరుణాకర్, కుమారస్వామి, శివరాం తదితరులు అభినందించారు.



ఘనంగా శ్రీ సంత భగవాన్ బాబా ద్వితీయ వారికోస్తవం

ఇచ్చోడ, సూర్య మేజర్ న్యూస్

ఇచ్చోడ మండలంలోని మాదాపూర్ గ్రామ సమీపంలో గల శ్రీ సంత భగవాన్ బాబా రెండవ వార్షికోత్సవం ఘనంగా నిర్వహించారు ఆదివారం రోజున కీర్తనలతో ముగియనుంది. వారంరోజుల పాటు ద్వితీయ వార్షికోత్సవం సందర్భంగా భజనలు, కీర్తనలు, భక్తులతో ఆలయము కిటికిట



లాడింది. మహాశివరాత్రి పండుగ సందర్భంగా పెద్ద ఎత్తున భక్తులు తరలివెళ్లి భగవాన్ బాబా దర్శనం చేసుకున్నారు ఇచ్చోడ మండలంలోని జిల్లా గ్రామానికి చెందిన సూర్యకాంత్ గిత్తే మాదాపూర్ గ్రామానికి రెండు కిలోమీటర్ల దూరం గల పెద్ద గుట్టపై గల ఐదు ఎకరాల



శివనామ స్మరణతో మార్చోగిన శైవ క్షేత్రాలు

- ఉదయం నుండే శివాలయాలకు పోటెత్తిన భక్తులు

- ఘనంగా శివ పార్వతుల కళ్యాణం

ఆసిఫాబాద్ జిల్లా ప్రతినిధి, సూర్య మేజర్ న్యూస్.



మహాశివరాత్రిని పురస్కరించుకొని ఆదివారం ఉదయం నుండి శివాలయాలయాల భక్తుల శివనామ స్మరణతో మార్చోగాయి జిల్లాలోని రెచ్చెన మండలంలోని నంబాల శివాలయం, కగజ్ నగర్ మండలంలోని ఈశ్వర శివాలయం, వాంకిడి మండలకేంద్రంలోని శివాలయం లో ఆసిఫాబాద్

మండలంలోని బూరుగూడ, చిర్రకుంట, గుండి, సందీప్ నగర్ లోని శివాలయాలలో ఉదయం నుండి వేద పండితుల చే ప్రత్యేక పూజలు చేశారు, అలాగే శివ పార్వతుల కళ్యాణం అంగరంగ వైభవంగా జరిపించారు. అనంతరం బూరుగూడ శివాలయంలో రథోత్సవం కార్యక్రమం నిర్వహించారు భక్తులకు ఎలాంటి ఇబ్బందులు తలెత్తకుండా అన్ని ఏర్పాట్లు చేశారు, వాంకిడి మండల కేంద్రంలోని పురాతన శివాలయాన్ని ఎస్సీ నికేత పంత్ కుటుంబ సభ్యులతో కలిసి ఆలయాన్ని సందర్శించి పూజలు చేశారు. ఆలయాల వద్ద ఎలాంటి ఆవనచనీయ సంఘటనలు జరగకుండా పోలీసులు పూర్తి బందోబస్తు ఏర్పాటు చేశారు.

